

समूह द्वारा उत्पादित उत्पाद का ब्रांड बनाकर बाजार तक पहुंचाए

ग्राम पंचायत देवगांव में ग्राम चौपाल का आयोजन किया गया

नवभारत छपारा। गत दिवस शुकवार 07 नवंबर को विकासखण्ड छपारा में नवागत कलेक्टर शीतला पटेल द्वारा छपारा विकासखण्ड अंतर्गत ग्राम पंचायत देवगांव में ग्राम चौपाल का आयोजन किया गया था। साथ ही मध्यप्रदेश डे-राज्य ग्रामीण आजीविका मिशन द्वारा संचालित बैनगंगा सामुदायिक प्रशिक्षण केंद्र छपारा का निरीक्षण भी किया गया जिसमें विकासखण्ड अंतर्गत संचालित दोना पत्तल इकाई, अर्जुन चय, आचार आदि गतिविधियों में संलग्न स्व.सहायता समूह की दीदीयों से चर्चालाप किया गया



मैडम द्वारा समूह द्वारा संचालित गतिविधियों पर चर्चा भी की गई एवं सभी दीदीयों को प्रोत्साहित करते हुये व्यक्तिगत गतिविधि से

सामूहिक गतिविधि को बढ़ावा देकर समूह द्वारा उत्पादित उत्पाद का ब्रांड बना कर बाजार तक पहुंचाने हेतु मार्गदर्शन प्रदान किया

गया एवं एस डी एम लखनादोन रवि सिहाग के द्वारा समूह उत्पादों का वेल्यू एडिसन पर विस्तार से चर्चा की गई।

ये उपस्थित रहे

इस दौरान मुख्य कार्यपालन अधिकारी जनपद पंचायत छपारा रविन्द्र मीणा, तहसीलदार छपारा सौरभ भलावी, विकासखण्ड अधिकारी राकेश दुवे, एवं मध्यप्रदेश डे-राज्य ग्रामीण आजीविका मिशन से जिला प्रबंधक आईबीसीबी/ सीटीसी प्रभारी जटार सिंह भलावी, विकासखण्ड प्रबंधक भरत परमार, सहायक विकासखण्ड प्रबंधक राजेश राय, रमेश अहिरवाल, फहमीदा कुरेशी एवं समस्त प्रशासनिक अधिकारी कर्मचारी उपस्थित रहे।

प्रांजल नेताम का अरिस्टेंट प्रोफेसर पद पर चयन



घंसौर नवभारत/ अंगर किसी में कुछ कर गुजरने का हौसला हो तो हर मुकाम हासिल किया जा सकता है चाहे वह शिक्षा हो चाहे खेल हो चाहे कोई अन्य क्षेत्र। ऐसा ही कर दिखाया है ग्रामीण परिवेश में जन्मी प्रांजल नेताम ने जो ग्रामीण परिवेश से निकलकर प्रोफेसर अरिस्टेंट प्रोफेसर के पद पर अपनी सेवाएं देगी।

तहसील मुख्यालय घंसौर के प्रतिष्ठित नेताम परिवार से पूर्व जनपद अध्यक्ष श्रीमति चित्रलेखा नेताम - सेवानिवृत्त सहायक प्रबंधक कुंवरमन शाह नेताम की सुपुत्री कुमारी प्रांजल नेताम ने मध्यप्रदेश लोक सेवा आयोग की परीक्षा में महत्वपूर्ण सफलता हासिल करते हुए घंसौर का गौरव बढ़ाया है उनका अरिस्टेंट प्रोफेसर (राजनीति विज्ञान) के पद पर चयन हुआ है। प्रांजल के चयनित होने पर पूरे गांव में खुशी का माहौल है

माता-पिता और गुरुजनों के मार्गदर्शन के साथ ही कड़ी मेहनत कर उन्होंने यह अभूतपूर्व सफलता हासिल की है यह पहला अवसर है जब घंसौर से किसी युवा का मप्र लोकसेवा आयोग के जरिये अरिस्टेंट प्रोफेसर के रूप में चयन किया गया है, मिली जानकारी के अनुसार मध्यप्रदेश लोकसेवा आयोग वर्ष 2022 की परीक्षा में वह शामिल हुईं जहां विभिन्न चरणों में आयोजित परीक्षा व टेस्ट में सफलता प्राप्त करते हुए यह मुकाम हासिल किया है, बताया गया है कि उन्होंने अपनी प्रारंभिक शिक्षा घंसौर के एकलव्य आदर्श आवासीय विद्यालय से करने के उपरांत एमएलबी कालेज भोपाल से स्नातक की शिक्षा पूरी की तथा शासकीय अटल बिहारी वाजपेयी कालेज इंदौर से स्नातकोत्तर तक की शिक्षा पूरी कर मध्यप्रदेश लोक सेवा आयोग परीक्षा की तैयारी शुरू करते हुए परीक्षा में सराहनीय

प्रदर्शन करते हुए सफलता अर्जित किया है। लोगों का कहना है कि बेटियां किसी से कम नहीं हैं हमें बेटियों को भी आगे लाने की जरूरत है ग्रामीणों ने बताया कि प्रांजल बचपन से ही लगनशील थी। उनके चयनित होने पर आज पूरे नगर घंसौर ही नहीं पूरे क्षेत्र का नाम रोशन हुआ है उन्होंने कहा कि हमें बेटियों को भी आगे बढ़ाना चाहिए और उनको भी आगे लाना चाहिए ताकि हमारे समाज में बेटा बेटो को एक समान देखा जाए उनकी इस सफलता पर माता-पिता गुरुजनों एवं परिवारजनों ने बधाई प्रेषित की है। इस सफलता पर उन्हें बधाई देने विगत शनिवार को विधायक योगेंद्र सिंह बाबा, ब्लाक कांग्रेस कमिटी अध्यक्ष राजेंद्र पटेल, संजय पटेल (हक्कु) सरपंच राम सिंह कुलस्ते, ज्ञान सिंह ठाकुर, संतोष वर्मन सहित अन्य गणमान्य लोग उनके निवास पहुंचे।

विधायक ने तैयारियों का लिया जायजा



तैयारियों का जायजा लिया गया। तथा आवश्यक दिशा निर्देश दिया। इस अवसर पर भाजपा जिलाध्यक्ष श्रीमती मोना बिसेन कलेक्टर श्रीमती शीतला पटेल, पुलिस अधीक्षक सुनील मेहता सहित प्रशासनिक अधिकारियों एवं अनेक विभागीय अधिकारियों का गरिमामय उपस्थिति रही।

सिवनी सिवनी विधानसभा क्षेत्र के विधायक दिनेश राय मुनमुन ने पालीटैक्निक कालेज मैदान पर की जा रही तैयारियों का जायजा लिया। आज भाजपा विधायक दिनेश राय मुनमुन द्वारा सिवनी नगर के पालीटैक्निक कालेज मैदान पहुंचकर आगामी 12 नवंबर को पधार रहे प्रदेश के यशस्वी मुख्यमंत्री डा मोहन यादव जी के आगमन को लेकर की जा रही

मुख्यमंत्री के आगमन को लेकर कलेक्टर एवं एसपी ने किया निरीक्षण



सिवनी, 08 नवम्बर 2025/आगामी 12 नवम्बर को जिले में मुख्यमंत्री डॉ. मोहन यादव के मुख्य आतिथ्य में आयोजित होने वाले राजस्वरीय मुख्यमंत्री लाइली बहना योजना हितलाभ वितरण कार्यक्रम की तैयारियों को लेकर कलेक्टर श्रीमती शीतला पटेल एवं पुलिस अधीक्षक श्री सुनील कुमार मेहता ने पालीटैक्निक

मैदान एवं हेलीपैड का निरीक्षण किया। निरीक्षण के दौरान कलेक्टर एवं एसपी ने कार्यक्रम स्थल की व्यवस्थाओं का विस्तृत जायजा लेते हुए संबंधित अधिकारियों को आवश्यक दिशा-निर्देश दिए। उन्होंने पालीटैक्निक कालेज सभागार में अधिकारियों की बैठक लेकर आगंतुकों के स्वागत, यातायात एवं पार्किंग व्यवस्था, मंच सज्जा, बैठक व्यवस्था,



पेयजल, स्वच्छता तथा सुरक्षा के लिए समुचित प्रबंध सहित अन्य व्यवस्थाओं के लिए विस्तृत दिशा निर्देश देकर समय सीमा में कार्यवाही पूर्ण करने के निर्देश दिए। कलेक्टर श्रीमती पटेल ने कहा कि कार्यक्रम का संचालन सुव्यवस्थित, गरिमामय एवं समयबद्ध ढंग से हो, इसके लिए सभी विभाग समन्वयपूर्वक कार्य करें।

उन्होंने यह भी निर्देश दिए कि कार्यक्रम में आने वाली लाइली बहनों तथा अन्य आगंतुकों के लिए बैठक की व्यवस्था, पेयजल एवं प्राथमिक चिकित्सा सुविधा सुनिश्चित की जाए। बैठक में सीईओ जिला पंचायत श्रीमती अंजली शाह, एडीएम सुश्री सुनीता खंडावत सहित अन्य विभागों के जिला अधिकारी उपस्थित थे।

एक नजर में

हाईटेक गौशाला-गीता भवन निर्माण में हो रही देरी

नवभारत, जबलपुर। उमरिया क्षेत्र में बनी रही हाईटेक गौशाला और रांझी में गीता भवन निर्माण प्रक्रिया की निगमायुक्त ने की समीक्षा शनिवार को की। समीक्षा के दौरान निगमायुक्त ने अधीनस्थ अधिकारियों को कहा कि तय समय सीमा में दोनों कार्यों को पूरा करें। निगमायुक्त द्वारा निर्माण कार्यों की प्रगति की जानकारी लेने के दौरान संबंधित अधिकारियों को धीमी गति पर अप्रसन्नता जाहिर करते हुए निर्माण प्रक्रिया को गति प्रदान करने के निर्देश दिये। निगमायुक्त द्वारा यह भी निर्देशित किया कि हाईटेक गौशाला निर्माण के लिए तैयार कार्य योजना के अनुरूप वर्णबद्ध तरीके से कार्यों को पूर्ण कराने के निर्देश दिये। समीक्षा बैठक में अपर आयुक्त व्ही.एन. बाजपेयी, आदि उपस्थित रहे।

विश्वासघात: 9.67

लाख की 4817

मुर्गियां बेची

जबलपुर। विश्वासघात कर पोल्ट्रीफार्म मालिक ने देखभाल एवं गोध के लिए दी गई 4817 मुर्गियां बेच डाली। जिससे कंपनी को लगभग 9 लाख 67 हजार 652 रुपये का नुकसान हुआ है। पनागर पुलिस ने पोल्ट्रीफार्म संचालक के खिलाफ एफआईआर दर्ज कर ली है। पुलिस के मुताबिक शनिवार को अमित कुमार पाण्डे निवासी चैतन्य सिटी राजल टाउनशिप गोरानाजार ने लिखित शिकायत की कि सुगना फूड्स प्राइवेट लिमिटेड तमिलनाडु ब्रांच जबलपुर में ब्रांड मैनेजर के पद पर कार्यरत है उसकी सुगना फूड्स प्राइवेट लिमिटेड के द्वारा शुभ पोल्ट्री फार्म ग्राम कसही पनागर जिसका मालिक राकेश लोधी निवासी लालमार्ग चांदमारी तलेया है उससे 12 अगस्त 25 को ग्रांटिंग एग्रीमेंट किया गया था राकेश लोधी के ग्राम कसही स्थित शुभ पोल्ट्री फार्म में एग्रीमेंट की शर्तों के तहत 19 अक्टूबर 25 को चूजे दिये गये थे शर्तों के अनुसार राकेश लोधी को दिये गये चूजे को देखभाल एवं गोध की जानी थी, चूजे बड़े होने पर राकेश लोधी के द्वारा सुगना फूड्स प्राइवेट लिमिटेड को वापस करना था। 20 सितम्बर से 5 नवम्बर 25 तक तय सीमा खत्म हो गयी थी जिसे कम्पनी की भाषा में मोडेलिटी कहा जाता है सुगना फूड्स कम्पनी के द्वारा शुभ पोल्ट्री फार्म से 30 अक्टूबर को 3011 बड़े चूजे लिये गये 13। अक्टूबर को सुगना फूड्स कम्पनी के सुपरवाइजर मोनू खुराना के द्वारा शुभ पोल्ट्री फार्म बड़े लिपटिंग के लिये गये तो उन्हें वहां पर कुछ ही बर्ड मिले जिसकी जानकारी सुनील चौधरी ने उसे दी तो 5 नवम्बर को शुभ पोल्ट्री फार्म जाकर देखा तो 25 मोडेलिटी एवं 142 बर्ड सही हालत में मिले, उसने शुभ पोल्ट्री ग्राम कसही के मालिक राकेश लोधी को फोन लगाया जो बंद बता रहा था तो उसने 142 बर्ड लिपट करा कर कम्पनी को भिजवा दिया। शुभ पोल्ट्री फार्म ग्राम कसही के मालिक राकेश लोधी द्वारा 1 नवम्बर 25 से 3 नवम्बर के बीच कम्पनी के 4817 नान बड़े चूजे (मुर्गियां), प्रत्येक चूजे का अनुमानित वजन 2.050 किलो ग्राम कुल वजन 9874.85 किलो ग्राम बर्डमानी से बेच दिया गया है।

डूंडा सिवनी प्रीमियर लीग का शुभारंभ

सिवनी- डूंडा सिवनी के ऐतिहासिक मैदान में 09 नवंबर 2028 की सुबह शानदार 2 लीग मैच खेले गए जिसके अंतर्गत शहर में वेटरन्स की चार मशहूर टीमों के मध्य 2 मैच खेले गए। प्रथम मैच सर्वोदय बॉयज और सिंघम 11 के मध्य खेला गया जिसमें पहले बेटिंग करते हुए सर्वोदय बॉयज ने 8 ओवर में 5 विकेट खोकर सिंघम 11 के सामने 86 रन का लक्ष्य रखा पर सिंघम 11 अपने नाम के अनुरूप प्रदर्शन नहीं कर पाई और 8 ओवर में 59 रन पर सीमित रह

गई और सर्वोदय बॉयज ने 26 रन से ऐतिहासिक जीत हासिल की। वहीं दूसरा मैच शहर की 2 जानी मानी टीम प्रेस 11 और आर्मी 11 के मध्य खेला गया जिसमें प्रेस 11 ने 10 ओवर में आर्मी 11 के मध्य 93 रन का लक्ष्य रखा जदोजहद भरे रोमांचक मुकाबले में आर्मी 11 ने 2 बाल शेष रहते लक्ष्य को हासिल कर 6 विकेट से जीत हासिल कर ली। आज के मैच के मुख्य अतिथि भारतीय जनता पार्टी के नगर उपाध्यक्ष आशीष टिंकू ठाकरे रहे। समिति द्वारा उनके

स्वागत के पश्चात मुख्यातिथि श्री ठाकरे ने दोनों मैचों का आनंद लिया और समिति को भविष्य के आयोजन के लिए ढेर सारी शुभकामनाएं दी। शहर के खेल प्रेमी और आगंतुक दर्शकों ने आज के मैच का भरपूर आनंद लिया समिति के मीडिया प्रभारी से प्राप्त जानकारी के अनुसार टूर्नामेंट के अंतर्गत कुल दिनांक 10 नवंबर 2025 को शानदार के दो शानदार क्लब स्थल डूंडा थ्रू 11 के मध्य खेला जाएगा आप सभी खेल प्रेमी मैच का आनंद लेने के लिए सुबह 7 बजे आमंत्रित है।

ब्लास्ट कांड: फरार शमीम के पुत्र समेत दो पर एफआईआर

डीजल से भरे ट्रक को गैस कटर से काटते समय हुआ थ धमाका, झुलसे थे तीन कर्मचारी

जबलपुर। अधारताल थाना अंतर्गत खजरी खिरिया बायपास स्थित लंबे समय से फरार चले रहे शमीम कबाड़ी के यार्ड में 7 सितम्बर 25 को हुए पुनः ब्लास्ट कांड में पुलिस ने उसके बेटे समेत दो के खिलाफ एफआईआर दर्ज कर ली है। जांच में पाया गया कि डीजल से भरे ट्रक को गैस कटर से काटते समय ब्लास्ट हुआ था जिसमें तीन कर्मचारी झुलसे थे जांच में सुरक्षा को लेकर कोई इंतजाम नहीं किए गए थे। पुलिस के मुताबिक रितेश साहू उर्फ जितू 40 वर्ष निवासी पुराना कंचनपुर अधारताल एवं शाहरत अली पिता मोह. युनुस 38 साल निवासी मोहरिया आनंदनगर एवं दीपक चौधरी पिता धनीराम चौधरी 35 वर्ष निवासी राजल सिटी अमखेरा 7 सितम्बर 25 को शमीम के खजरी

खिरिया स्थित काम करने लगए थे। जहां शमीम का बेटा फहीम, शाहिद यार्ड में गाडी काटने का काम करवा रहा था। सभी दस चक्का ट्रक क्रमांक एम. पी. 20 एचबी 1975 को काटने के लिए बोले थे जिसे तीनों लोग गैस कटर से काटकर रहे थे ट्रक में डीजल टैंक लगा था जिसमें डीजल भरा हुआ था फहीम ने डीजल निकालने के लिए बोला तो दीपक ने डीजल निकाला वहां पर कुछ डीजल नीचे गिर गया था। मजदूर कटर में जैसे ही टैंक में कटर लगाये टैंक में ब्लास्ट हुआ ब्लास्ट हो गया जिससे तीनों झुलस गए थे। मौका-ए-घटना स्थल पर पहुंची एफएसएल टीम ने जांच पड़ताल की थी। मामले को संपूर्ण जांच में पाया गया कि मौके पर खतरो से बचने के लिए पर्याप्त सावधानी व संसाधन की व्यवस्था नहीं की गई थी। यार्ड मालिक फहीम एवं मैनेजर शाहिद ने मजदूरों के जीवन के साथ लापरवाही बरती। पुलिस ने अब फहीम, शाहिद के खिलाफ विभिन्न धाराओं के तहत प्रकरण दर्ज कर लिया है।



नरवाई जलाने वाले कृषकों पर की जा रही कार्रवाई

सिवनी, /शासन के निर्देशों एवं पर्यावरण संरक्षण के उद्देश्य से जिले में फसल अवशेष (नरवाई) जलाने पर पूर्णतः प्रतिबंध लगाया गया है। इसके बावजूद कुछ कृषकों द्वारा खेतों में नरवाई जलाने की जानकारी प्राप्त होने पर तहसील कुर्ई क्षेत्र में जांच कराई गई। जांच में ग्राम जनावरखेड़ा के आठ, ग्राम बादलपार के पाँच, ग्राम सापापार के दो तथा ग्राम मोहगांव सड़क के एक कृषक द्वारा नरवाई जलाने की पुष्टि हुई है। इस प्रकार कुल सोलह कृषकों के विरुद्ध नियम अनुसार प्रकरण दर्ज कर आवश्यक कार्यवाही की जा रही है।

जिला प्रशासन ने कृषकों से अपील की है कि वे खेतों में नरवाई न जलाएं। नरवाई जलाने से मिट्टी की उर्वरता घटती है, पर्यावरण प्रदूषित होता है और मानव तथा पशु स्वास्थ्य पर प्रतिकूल प्रभाव पड़ता है। साथ ही आगजनी की घटनाओं की संभावना भी बढ़ जाती है। प्रशासन ने किसानों से आग्रह किया है कि वे नरवाई प्रबंधन हेतु सुपर सीडर, मल्ट्र, रोटावेटर, मोबाइल थ्रेडर जैसी आधुनिक कृषि मशीनों का उपयोग करें तथा फसल अवशेष को मिट्टी में मिलाकर जैविक खाद के रूप में इस्तेमाल करें। स्वच्छ पर्यावरण, उपजाऊ भूमि और सुरक्षित भविष्य के लिए प्रशासन ने सभी कृषकों से नियमों का पालन करते हुए सहयोग करने की अपील की है।

कार्यक्रम

जबलपुर कृषि महाविद्यालय की 29 छात्राएं सीखेंगी आधुनिक खेती की तकनीक

रूरल एग्रीकल्चरल वर्क एक्सपीरियंस कार्यक्रम के अंतर्गत छात्राओं का केवीके सिवनी में आगमन

सिवनी, कृषि विज्ञान केंद्र सिवनी में जवाहरलाल नेहरू कृषि विश्वविद्यालय, कृषि महाविद्यालय जबलपुर की 29 छात्राओं का आगमन हुआ है। ये छात्राएं आगामी 6 माह तक रूरल एग्रीकल्चरल वर्क एक्सपीरियंस (रूडूथ) कार्यक्रम के अंतर्गत केंद्र में कार्य करेंगी।

कृषि विज्ञान केंद्र के वरिष्ठ वैज्ञानिक एवं प्रमुख डॉ. शोखर सिंह बघेल के निर्देशन में छात्राओं को खेती की उन्नत कृषि तकनीकें सिखाई जाएंगी। कार्यक्रम की प्रभारी डॉ. के.के. देशमुख सहित वैज्ञानिक डॉ. एन.के. सिंह, डॉ. आर.एस.

ठाकुर, ई.जी. कुमार सोनी, डॉ. जी.के. राणा एवं डॉ. के.पी.एस. सेनी प्रशिक्षण प्रदान करेंगे।

डॉ. बघेल ने बताया कि इस कार्यक्रम का उद्देश्य छात्राओं को ग्रामीण परिवेश में किसानों के साथ काम करते हुए खेती की बारीकियों को समझने का अवसर देना है। छात्राएं गांवों में जाकर किसानों को कृषि से जुड़ी समस्याओं का समाधान, नई तकनीकों का प्रचार-प्रसार तथा विस्तार गतिविधियों में सहभागिता करेंगी। इससे उनमें व्यवहारिक अनुभव और आत्मविश्वास का विकास होगा।



कार्यक्रम की प्रमुख गतिविधियाँ

रूडूथ कार्यक्रम के दौरान छात्राएं गांवों में जाकर पानी प्रबंधन, जुताई, बुवाई, कीटनाशक छिड़काव, आदि

कृषि कार्यों में प्रत्यक्ष रूप से शामिल होंगी। वे बीज उपचार, प्राकृतिक एवं जैविक खेती, कंचुआ खाद उत्पादन, नर्सरी प्रबंधन, अजोला उत्पादन, मशरूम का अवरस भी उत्पादन जैसी तकनीकों का

प्रशिक्षण लेंगी। साथ ही ग्रामीण परिवारों को सामाजिक-आर्थिक स्थिति का अध्ययन कर किसानों की आवश्यकताओं को समझने का अवसर भी मिलेगा। परियोजना रिपोर्ट

और मूल्यांकन कार्यक्रम के अंत में छात्राएं अपने अनुभवों और अवलोकनों के आधार पर एक परियोजना रिपोर्ट तैयार करेंगी, जिसका मूल्यांकन विशेषज्ञ समिति द्वारा किया जाएगा।

उद्देश्य और महत्व यह कार्यक्रम छात्राओं को परिस्थितियों, किसानों की समस्याओं और कृषि विस्तार की प्रक्रियाओं से परिचित कराता है। इससे वे व्यवहारिक ज्ञान अर्जित कर भविष्य में कृषि क्षेत्र में करियर के लिए तैयार होते हैं। रूडूथ न केवल तकनीकी दक्षता बढ़ाता है, बल्कि छात्राओं को किसानों और नवाचार की भावना को भी सशक्त बनाता है।